

TNPSC துளிகள்

- ❖ விளாடிவோஸ்டாக் எனுமிடத்தில் நடைபெற உள்ள வேது கிழக்கத்தியப் பொருளாதார மன்ற உச்சி மாநாட்டில் பங்கேற்பதற்காக ரஷ்யா செல்லும் அரசுமுறை மற்றும் வணிகப் பிரதிநிதிகளைப் பெட்ரோலியத் துறை அமைச்சர் ஹர்தீர் சிங் பூரி தலைமையேற்று வழி நடத்துவார்.
 - ரஷ்ய அதிபர் விளாடிமிர் புதின் அவர்களும் பங்கேற்க உள்ள இந்த கிழக்கத்தியப் பொருளாதார மன்றத்தின் முழுநீள மாநாட்டில் பிரதமர் நரேந்திர மோடி அவர்கள் காணொலி வாயிலாக கலந்து கொள்வார்.
- ❖ டோக்கியோ பாராலிம்பிக்ஸ் 2020 போட்டிகளின் ஆடவர் உயரம் தாண்டுதல் T63 போட்டியில் சரத் குமார் வெண்கலப் பதக்கம் வென்றுள்ளார்.
 - இவர் பீகாரின் முசாஃபர்பூரில் பிறந்தவராவார்.
- ❖ 2021 ஆம் ஆண்டு செப்டம்பர் 01 முதல் கோவா மாநிலம் தனது குடிமக்களுக்கு 16,000 லிட்டர் வரை இலவசமாக தண்ணீர் வழங்கும் இந்தியாவின் முதல் மாநிலமாக மாறியுள்ளது.
 - இது 'இலவச தண்ணீரைப் பெற தண்ணீரைச் சேமியுங்கள்' (Save Water to Get Free Water) என்ற திட்டத்தின் கீழ் அறிமுகப் படுத்தப்பட்டது.
- ❖ செக் குடியரசிலுள்ள ஓலோமக் என்ற இடத்தில் நடைபெற்ற செக் சர்வதேச டேபிள் டென்னிஸ் போட்டியின் இறுதிப் போட்டியில் உக்ரைனைச் சேர்ந்த யெவ்ஹென் ரிஷ்சேபா என்ற வீரரை (Yevhen Ryshchepa) தோற்கடித்து இந்தியாவின் முன்னணி டேபிள் டென்னிஸ் வீரர் G. சத்தியன் வெற்றி பெற்றுள்ளார்.
 - இது 2016 ஆம் ஆண்டு பெல்ஜியம் ஓபன் மற்றும் 2017 ஆம் ஆண்டு ஸ்பானிஸ் ஓபன் ஆகிய போட்டிகளில் பெற்ற வெற்றியைத் தொடர்ந்து ITTF சேலஞ்சர் போட்டியில் பெற்ற இவரது 3வது வெற்றியாகும்.

தமிழ்நாடு செய்திகள்

டாக்டர் ஜெ. ஜெயலலிதா பல்கலைக்கழகச் சட்டம்


- ❖ டாக்டர் ஜெ. ஜெயலலிதா பல்கலைக்கழகச் சட்டத்தினை ரத்து செய்வதற்கான ஒரு மசோதாவினை தமிழக அரசு அறிமுகம் செய்துள்ளது.
- ❖ இது அண்ணாமலை பல்கலைக்கழகத்துடன் இணைக்கப்படும்
- ❖ அண்ணாமலை பல்கலைக்கழகத்தினை ஓர் ஒருங்கிணைந்த கல்வி நிறுவனம் என்ற நிலையிலிருந்து ஒரு இணை வகைப் பல்கலைக்கழகமாக மாற்றுவதற்கான 2013 ஆம் ஆண்டின் அண்ணாமலை பல்கலைக்கழகச் சட்டத்தினைத் திருத்தச் செய்வதற்கான மற்றொரு மசோதாவும் அறிமுகப்படுத்தப்பட்டது.
- ❖ அண்ணாமலை பல்கலைக்கழகமானது விழுப்புரம், கடலூர், கள்ளக்குறிச்சி மற்றும் மயிலாடுதுறை மாவட்டங்களிலுள்ள இணைக் கல்லூரிகளை (கலை மற்றும் அறிவியல்) இணைத்து ஓர் இணை வகை கல்லூரியாக மாற்றப்பட உள்ளது.
- ❖ அரசானது பாரதிதாசன் பல்கலைக்கழகச் சட்டத்தினைத் திருத்துவதற்கான ஒரு மசோதாவினையும் அறிமுகப் படுத்தியுள்ளது.
- ❖ இதன் விளைவாக பாரதிதாசன் பல்கலைக்கழகமானது இனி மயிலாடுதுறையிலுள்ள

கலை மற்றும் அறிவியல் கல்லூரிகளுக்கான ஒரு இணைப் பல்கலைக்கழகமாக செயல்படாது.

தேசியச் செய்திகள்

ககன்யான் செயல்பணி பெட்டக உந்துவிசை அமைப்பு

- ❖ இந்திய விண்வெளி ஆராய்ச்சி நிறுவனமானது ககன்யான் செயல்பணி பெட்டக உந்துவிசை அமைப்பினுடைய செயல்முறை மாதிரி அமைப்பின் முதல் வெப்பச் சோதனையை வெற்றிகரமாக நடத்தியது.
- ❖ இது தமிழகத்திலுள்ள மகேந்திரகிரியில் அமைந்த உந்துவிசை சோதனை வளாகத்தில் மேற்கொள்ளப் பட்டது.
- ❖ 450 விநாடிகளுக்கு மேற்கொள்ளப்பட்ட இச்சோதனையானது சோதனை நோக்கத்தினையும் சோதனைக்கு முந்தைய கணிப்புகளையும் பூர்த்தி செய்தது.
- ❖ இந்த அமைப்பானது விண்வெளிக்கு மனிதனை அனுப்புவதற்கான இந்தியாவின் முதலாவது திட்டமான ககன்யான் திட்டத்தின் ககன்யான் உலாவி மாதிரியின் ஓர் அங்கமாகும்.



தனியார் துறையினால் தயாரிக்கப்பட்ட கையெறி குண்டுகள்

- ❖ இந்தியாவிலேயே தனியார் துறையினால் தயாரிக்கப்பட்ட ஒரு லட்சம் அளவிலான நவீன கையெறி குண்டுகள் அடங்கிய முதல் தொகுப்பானது 'எக்னாமிக் எக்ஸ்ப்ளோசிவ்ஸ் லிமிடெட்' என்ற ஒரு நிறுவனத்தினால் இந்திய ராணுவத்திடம் ஒப்படைக்கப் பட்டது.
- ❖ இந்த நிறுவனமானது நாக்பூரில் அமைந்துள்ள ஒரு தனியார் நிறுவனமாகும்.
- ❖ இந்தியாவிலுள்ள தனியார் தொழிற்சாலைகளில் வெடிமருந்துகள் தயாரிக்கப் படுவது இதுவே முதல் முறையாகும்.



லடாக் - அரசு விலங்கு மற்றும் பறவை

- ❖ லடாக் ஒன்றியப் பிரதேசமானது பனிச்சிறுத்தை மற்றும் கருங்கழுத்து கொக்கு ஆகிய இரு அருகி வரும் உயிரினங்களை முறையே மாநில விலங்கு மற்றும் மாநிலப் பறவையாக ஏற்றுக் கொண்டுள்ளது.
- ❖ கருங்கழுத்து கொக்குகள் லடாக்கின் சாங்க்தாங்க் பகுதியில் மட்டுமே காணப்படுகின்றன.
- ❖ IUCN வகைப்பாட்டின் கீழ், இப்பறவை அச்சுறுத்தப் படுதல் இனமாக (Near-Threatened) வகைப் படுத்தப்பட்டுள்ளது.
- ❖ பனிச்சிறுத்தையானது எளிதில் பாதிக்கப்படக்கூடிய இனமாக (vulnerable) வகைப் படுத்தப்பட்டுள்ளது.




சாத் முன்னெடுப்பு

- ❖ ஜம்மு & காஷ்மீரின் துணைநிலை ஆளுநர் மனோஜ் சின்ஹா 'சாத்' எனப்படும் கிராமப்புற நிறுவனங்களுக்கான உத்வேக திட்டத்தினைத் தொடங்கி வைத்தார்.
- ❖ சுய உதவிக் குழுக்களில் இணைந்துள்ள கிராமப்புற பெண்களின் வாழ்க்கை நிலையை மாற்றியமைக்கும் நோக்கோடு இந்த முன்னெடுப்பானது தொடங்கப்பட்டது.

- ❖ இந்த முன்னெடுப்பானது ஜம்மு & காஷ்மீரிலுள்ள சுமார் 4 லட்சம் பெண்கள் இணைக்கப் பட்ட சுமார் 48000 சுயஉதவிக் குழுக்களுக்கு உதவியினை வழங்கும்.
- ❖ இக்குழுக்கள் சார்ந்த பெண்களால் உருவாக்கப்பட்ட பொருள்கள் குறித்த வழி காட்டுதல்கள் மற்றும் அவற்றைச் சந்தைப்படுத்துதல் போன்றவற்றில் சாத் முன்னெடுப்பானது ஈடுபாடு செலுத்தும்.
- ❖ பெண்கள் தமக்கென ஒரு சொந்த வணிகத்தினைத் தொடங்க உதவிய உமீத் திட்டத்தின் (Umeed scheme) வரிசையில் சாத் முன்னெடுப்பானது தொடங்கப்பட்டு உள்ளது.

சபாத் பயிற்சி - 200 இராணுவ வீரர்கள்



- ❖ இந்திய ஆயுதப் படையின் ஒரு படைப் பிரிவானது சபாத் (ZAPAD) என்ற பயிற்சியில் பங்கேற்கிறது.
- ❖ ZAPAD 2021 பயிற்சியானது ரஷ்ய ஆயுதப் படைகளின் கள அளவிலான பயிற்சிகளுள் ஒன்றாக இருப்பதோடு தீவிரவாதத்திற்கு எதிரான நடவடிக்கைகளில் அது முதன்மையாகவும் ஈடுபடுகிறது.
- ❖ பல்வேறு நாடுகள் இப்பயிற்சியில் பங்கேற்க உள்ளன.
- ❖ பாகிஸ்தான் மற்றும் சீனா ஆகிய நாடுகள் பார்வையாளர் நாடுகளாக இப்பயிற்சியில் பங்கேற்க உள்ளன.

சர்வதேசச் செய்திகள்

FDA அனுமதி பெற்ற முதல் கோவிட்-19 தடுப்பு மருந்து

- ❖ அமெரிக்காவின் உணவு மற்றும் மருந்து நிர்வாக அமைப்பானது முதல் கோவிட்-19

தடுப்பு மருந்திற்கு ஒப்புதல் வழங்கியுள்ளது.

- ❖ இந்தத் தடுப்பு மருந்தானது ஃபைசர் - பயோன்டெக் கோவிட் - 19 தடுப்பு மருந்து என அழைக்கப் படுகிறது.
- ❖ இம்மருந்தானது 16 வயது மற்றும் அதற்கு அதிக வயது கொண்டவர்களிடம் கோவிட்-19 தொற்று ஏற்படுவதைத் தடுப்பதற்காக கோமிர்நேட்டி என்ற ஒரு பெயரில் விற்பனை செய்யப் படும்.



BIMSTEC நாடுகளின் வேளாண் நிபுணர்களின் 8வது சந்திப்பு

- ❖ பல்துறைத் தொழில்நுட்ப மற்றும் பொருளாதார ஒத்துழைப்பிற்கான வங்காள விரிகுடா முன்னெடுப்பு அமைப்பின் (BIMSTEC) உறுப்பினர் நாடுகளைச் சேர்ந்த வேளாண் நிபுணர்களின் 8வது சந்திப்பினை இந்தியா ஏற்பாடு செய்தது.
- ❖ டாக்டர் திரிலோச்சன் மோஹபத்ரா இந்த சந்திப்பிற்குத் தலைமை தாங்கினார்.
- ❖ இவர் வேளாண் ஆராய்ச்சி மற்றும் கல்வித் துறையின் செயலாளரும் இந்திய வேளாண் ஆராய்ச்சி கழகத்தின் தலைமை இயக்குநரும் ஆவார்.
- ❖ இச்சந்திப்பின்போது 2021 ஆம் ஆண்டு ஐக்கிய நாடுகள் உணவுமுறை உச்சிமாநாடு பற்றியும் உலகளவில் வேளாண் மற்றும் உணவு முறையில் ஏற்பட்டு வரும் பரிமாற்ற அம்சங்கள் குறித்தும் இவர் எடுத்துரைத்து முன்னிலைப் படுத்தினார்.
- ❖ BIMSTEC அமைப்பில் ஏழு உறுப்பினர் நாடுகள் உள்ளன. அவை,
 - தெற்காசியாவைச் சேர்ந்த 5 நாடுகள் (வங்காளதேசம், பூடான், இந்தியா, நேபாளம், இலங்கை) மற்றும்
 - மியான்மர் மற்றும் தாய்லாந்து ஆகிய இரு தென்கிழக்காசிய நாடுகள்.
- ❖ BIMSTEC அமைப்பானது 1997 ஆம் ஆண்டில் நிறுவப்பட்டது.
- ❖ இந்த அமைப்பில் இதற்கு முன்பு 6 துறைகள் உள்ளடக்கப் பட்டிருந்தது.
- ❖ இவை பின்பு 14 ஆக விரிவுப்படுத்தப்பட்டன (தொழில் நுட்பம், வர்த்தகம், ஆற்றல், வேளாண்மை போன்றவை).



Bangladesh



Bhutan



India



Nepal



Myanmar




Thailand



Sri Lanka

பொருளாதாரச் செய்திகள்

CBDC திட்டம்



- ❖ ஆஸ்திரேலியா, சிங்கப்பூர், மலேசியா, மற்றும் தென் ஆப்பிரிக்க நாடுகளின் மத்திய வங்கிகள் சமீபத்தில் மத்திய வங்கி டிஜிட்டல் பணத் திட்டம் (Central Bank Digital Currencies – CBDC) என்ற ஒரு திட்டத்தினைத் தொடங்கியுள்ளன.
- ❖ CBDC திட்டமானது மலிவான மற்றும் சுலபமான முறையில் பரிமாற்றம் செய்ய வழி வகை செய்கிறதா என்பதை மதிப்பிடுவதற்காக பல்வேறு மத்திய வங்கி டிஜிட்டல் பணத்தைப் பயன்படுத்தி மேற்கொள்ளப்படும் எல்லைகளுக்கிடையேயான ஒரு பண வழங்கீட்டு களச் சோதனையாகும்.
- ❖ CBDC என்பது ஏற்கனவே நடப்பில் உள்ள பணத்தின் ஒரு டிஜிட்டல் வடிவமாகும்.

பிரபலமானவர்கள், விருதுகள், மற்றும் நிகழ்வுகள்

ரமோன் மகசேசே விருது

- ❖ 2021 ஆம் ஆண்டின் ராமன் மகசேசே விருது பெற்றவர்களின் பெயர்கள் அறிவிக்கப்பட்டுள்ளன.
- ❖ வெற்றியாளர்களுக்கு பிலிப்பைன்ஸின் மணிலாவிலுள்ள ரமோன் மகசேசே மையத்தில் அரசு முறையில் விருதுகள் வழங்கப்படும்.
- ❖ வெற்றி பெற்றவர்கள்
 - வங்காள தேசத்தின் தடுப்பு மருந்தின் முன்னோடி டாக்டர் ஃபிர்தோசி காத்தரி,
 - பாகிஸ்தானின் முகமது அம்ஜத் சாகிப்
 - பிலிப்பைன்ஸ் நாட்டின் மீன்வள மற்றும் சமுதாய சுற்றுச்சூழல் ஆர்வலர் ராபெர்டோ பேலோன்
 - அமெரிக்க குடிமகன் ஸ்டீவன் முன்சி மற்றும்
 - புலனாய்வு விசாரணைக்கான இந்தோனேசிய கண்காணிப்பு அமைப்பு ஆகும்
- ❖ ரமோன் மகசேசே விருதானது ஆசியாவின் மிக உயரிய விருதாகும்.
- ❖ இது 1957 ஆம் ஆண்டு ஏப்ரல் மாதத்தில் நிறுவப்பட்டது.
- ❖ இது ஆசியாவில் நோபல் பரிசுக்கு இணையான ஒன்றாகக் கருதப்படுகிறது.
- ❖ இது ஆசியாவில் வறுமை ஒழிப்பு மற்றும் சமூக மேம்பாட்டிற்காக தலை சிறந்தப் பங்களிப்புகளை வழங்கியோருக்கு அளிக்கப்படும் ஒரு விருதாகும்.



டோர்ஜே ஆங்சுக்

- ❖ டோர்ஜே ஆங்சுக் என்பவர் சர்வதேச வானியல் அமைப்பின் கௌரவ உறுப்பினராக நியமிக்கப்பட்டுள்ளார்.
- ❖ இவர் லடாக் பகுதியிலுள்ள ஹான்லே எனுமிடத்தில் அமைந்த இந்திய வானியல் இயற்பியல் கல்வி நிறுவனத்திற்குச் சொந்தமான இந்திய வானியல் ஆய்வகத்தின் ஒரு பொறியிலாளர் ஆவார்.
- ❖ இந்த மதிப்புமிக்க அமைப்பில் இத்தகைய பொறுப்பினை பெற்ற முதல் மற்றும் ஒரே இந்தியன் ஆங்சுக் ஆவார்.



முக்கிய தினங்கள்

உலக தேங்காய் தினம் - செப்டம்பர் 02



- ❖ இத்தினமானது 2009 ஆம் ஆண்டு முதல் ஒவ்வோர் ஆண்டும் அனுசரிக்கப்பட்டு வருகிறது.
- ❖ இத்தினமானது இந்த வெப்பமண்டலப் பழத்தைப் பற்றி விளம்பரப் படுத்தவும் இதனுடைய ஆரோக்கியப் பயன்கள் பற்றிய விழிப்புணர்வை ஏற்படுத்தச் செய்யவும் வேண்டி அனுசரிக்கப்படுகிறது.
- ❖ இந்த ஆண்டு இத்தினத்தின் கருத்துரு, "கோவிட்-19 தொற்று காலம் மற்றும் அதற்கு



அப்பாற்பட்ட காலகட்டத்தில் ஒரு பாதுகாப்பான, நெகிழ்திறன் வாய்ந்த மற்றும் நிலையான தேங்காய் உற்பத்தி சமுதாயத்தினைக் கட்டமைத்தல்” (Building a Safe Inclusive Resilient and Sustainable Coconut Community Amid COVID-19 Pandemic & Beyond’) என்பதாகும்.

